

**മധുരമായ കുട്ടികളെ - ബാബ വന്നിരിക്കുകയാണ്, നിങ്ങളെ വളരെ താൽപര്യത്തോടെ പഠിപ്പിക്കുന്നതിന്, താൽപര്യത്തോടെ നിങ്ങളും പഠിക്കു-സ്വയം ഭഗവാൻ നമ്മെ പഠിപ്പിക്കുന്നതെന്ന ലഹരിയുണ്ടാവണം.**

**ചോദ്യം** - നിങ്ങൾ ബ്രഹ്മാകുമാർ-കുമാരിമാരുടെ ഉദ്ദേശ്യവും ശുദ്ധ ഭാവനയും എന്താണ്?

**ഉത്തരം** - നിങ്ങളുടെ ഉദ്ദേശ്യമാണ് - കല്പം 5000 വർഷം മുമ്പെന്ന പോലെ വീണ്ടും ശ്രീമതത്തിലൂടെ വിശ്വത്തിൽ സുഖത്തിന്റെയും ശാന്തിയുടെയും രാജ്യം സ്ഥാപിക്കുക. നിങ്ങളുടെ ശുദ്ധ ഭാവനയാണ് ശ്രീമതത്തിലൂടെ നമ്മൾ മുഴുവൻ വിശ്വത്തിന്റെ സർഗ്ഗം ചെയ്യും. നിങ്ങൾ ലഹരിയോടെ പറയുന്നു നമ്മൾ എല്ലാവർക്കും സർഗ്ഗം നൽകുന്നവരാണ്. നിങ്ങൾക്ക് ബാബയിൽ നിന്ന് ശാന്തിയുടെ ഉപഹാരം ലഭിക്കുന്നു. നരകവാസിയിൽ നിന്ന് സ്വർഗ്ഗവാസിയാകുന്നത് തന്നെയാണ് പ്രൈസ് നേടൽ.

**ഓം ശാന്തി.** വിദ്യാർത്ഥികൾ എപ്പോൾ പഠിക്കുകയാണെങ്കിലും സന്തോഷത്തോടുകൂടി പഠിക്കുന്നു. ടീച്ചറും വളരെ സന്തോഷത്തോടെ, താൽപര്യത്തോടെ പഠിപ്പിക്കുന്നു. ആത്മീയ കുട്ടികൾക്കിത് അറിയാം പരിധിയില്ലാത്ത ബാബ ടീച്ചറാണ്, നമ്മെ വളരെ താൽപര്യത്തോടെ പഠിപ്പിക്കുന്നു. ആ പഠിപ്പിലാണെങ്കിൽ അച്ഛൻ വേറെയാണ്, പഠിപ്പിക്കുന്ന ടീച്ചർ വേറെയാണ്. ചിലരുടെ അച്ഛൻ തന്നെ ടീച്ചറായിരിക്കും അവർ പഠിപ്പിക്കുകയാണെങ്കിൽ വളരെ താൽപര്യത്തോടെ പഠിപ്പിക്കുന്നു എന്തുകൊണ്ടെന്നാൽ രക്തബന്ധമുണ്ടാവുമല്ലോ. തന്റെയാണെന്ന് കരുതി വളരെ താൽപര്യത്തോടെ പഠിപ്പിക്കുന്നു. ഈ ബാബ നിങ്ങളെ വളരെ താൽപര്യത്തോടെ പഠിപ്പിക്കുകയാണെങ്കിൽ കുട്ടികൾക്കും വളരെ താൽപര്യത്തോടെ പഠിക്കണം. ബാബ നേരിട്ട് പഠിപ്പിക്കുന്നു, ഈ ഒരു തവണയാണ് വന്ന് പഠിപ്പിക്കുന്നത്. കുട്ടികൾക്ക് വളരെയധികം താൽപര്യമുണ്ടായിരിക്കണം. ഭഗവാനായ ബാബ നമ്മെ പഠിപ്പിക്കുകയാണ് അതുപോലെ ഓരോ കാര്യവും നല്ല രീതിയിൽ മനസ്സിലാക്കി തന്നുകൊണ്ടിരിക്കുന്നു. ചില കുട്ടികൾക്ക് പഠിക്കവെ ചിന്ത വരുന്നു ഇതെന്താണ്. ഡ്രാമയിൽ ഈ പോക്കുവരവിന്റെ ചക്രമുണ്ട്. പക്ഷെ ഈ നാടകം രചിച്ചതെന്തിനാണ്? ഇതിലൂടെ എന്ത് നേട്ടമാണ്? കേവലം ഇങ്ങനെ ചക്രം കറങ്ങിക്കൊണ്ടിരിക്കും, ഇതിൽ നിന്ന് രക്ഷപ്പെടുമെങ്കിൽ നന്നായിരുന്നു. എപ്പോൾ നോക്കിയാലും ഈ 84 ന്റെ ചക്രം കറങ്ങിക്കൊണ്ടു തന്നെയിരിക്കുന്നു, അതിനാൽ ഇങ്ങനെയുള്ള ചിന്ത വരുന്നു. ഈ പോക്കുവരവിന്റെ ചക്രത്തിൽ നിന്ന് രക്ഷപ്പെടാൻ സാധിക്കാത്ത വിധത്തിൽ എന്തിനാണ് ഭഗവാൻ ഇങ്ങനെയുള്ള കളി രചിച്ചത്, ഇതിൽ നിന്നും മോക്ഷം ലഭിക്കുകയില്ല. ഇങ്ങനെയിങ്ങനെ പല കുട്ടികൾക്കും ചിന്തയുണ്ടാവുന്നു. ഈ പോക്കുവരവിൽ നിന്ന്, സുഖ ദുഃഖത്തിൽ നിന്ന് രക്ഷപ്പെടണം. ബാബ പറയുന്നു ഇതൊരിക്കലും സംഭവുമല്ല. മോക്ഷം നേടുന്നതിന് വേണ്ടി പരിശ്രമിക്കുന്നത് തന്നെ വെറുതെയാണ്. ബാബ മനസ്സിലാക്കിത്തന്നിട്ടുണ്ട് ഒരു ആത്മാവിന് പോലും പാർട്ടിൽ നിന്ന് രക്ഷപ്പെടാൻ സാധിക്കില്ല. ആത്മാവിൽ അവിനാശി പാർട്ടിടങ്ങിയിരിക്കുന്നു. അത് അനാദി അവിനാശിയാണ്, തികച്ചും കൃത്യമായ അഭിനേതാക്കളാണ്. ഒരാൾ പോലും കൂടുതലും കുറവും ആകാൻ സാധിക്കില്ല. നിങ്ങൾ കുട്ടികൾക്ക് മുഴുവൻ ജ്ഞാനവുമുണ്ട്. ഈ ഡ്രാമയുടെ പാർട്ടിൽ നിന്ന് ആർക്കും രക്ഷപ്പെടാൻ സാധിക്കില്ല. ആർക്കും മോക്ഷം നേടാനും സാധിക്കില്ല. എല്ലാ ധർമ്മത്തിലുള്ളവർക്കും യഥാക്രമം വരുക തന്നെ വേണം. ബാബ മനസ്സിലാക്കി തരുന്നു ഇത് ഉണ്ടായതും ഉണ്ടാക്കപ്പെട്ടതുമായ അവിനാശിയായ നാടകമാണ്. നിങ്ങളും പറയുന്നുണ്ട് ബാബാ എങ്ങനെയാണ് ഞങ്ങൾ 84 ന്റെ ചക്രം കറങ്ങുന്നതെന്ന് ഇപ്പോൾ അറിഞ്ഞു കഴിഞ്ഞു. ഇതും മനസ്സിലായി ആദ്യമാദ്യം ആരാണോ വരുന്നത്, അവർ 84 ജന്മങ്ങളെടുക്കും. പുറകെ വരുന്നവർ തീർച്ചയായും കുറച്ച് ജന്മങ്ങളായിരിക്കും. ഇവിടെയാണെങ്കിലോ പുരുഷാർത്ഥം ചെയ്യണം. പഴയ ലോകത്തിൽ നിന്ന് തീർച്ചയായും പുതിയ ലോകം രചിക്കണം. ബാബ ഓരോ കാര്യവും ഇടയ്ക്കിടയ്ക്ക് മനസ്സിലാക്കി തന്നുകൊണ്ടിരിക്കുന്നു കാരണം പുതിയ പുതിയ കുട്ടികൾ വന്നുകൊണ്ടിരിക്കുകയാണ്. അവർക്ക് മുമ്പത്തെ കാര്യം ആർ പഠിപ്പിക്കും. അതിനാൽ ബാബ പുതിയ പുതിയവരെ കണ്ട് വീണ്ടും പഴയ പോയിന്റുകൾ ആവർത്തിക്കുന്നു.

നിങ്ങളുടെ ബുദ്ധിയിൽ മുഴുവൻ ജ്ഞാനവുമുണ്ട്. തുടക്കം മുതൽ നമ്മൾ എങ്ങനെയാണ് പാർട്ടിനായി കൊണ്ടിരുന്നത് അറിയാം. നിങ്ങൾ യഥാർത്ഥ രീതിയിൽ അറിയുന്നു, എങ്ങനെയാണ് യഥാക്രമം വരുന്നത്, എത്ര ജന്മങ്ങളെടുക്കുന്നു. ഈ സമയം തന്നെയാണ് ബാബ വന്ന് ജ്ഞാനത്തിന്റെ കാര്യങ്ങൾ കേൾപ്പിക്കുന്നത്. സത്യയുഗത്തിൽ തന്നെയാണ് പ്രാപ്തി. ഇത് ഈ സമയം നിങ്ങൾക്ക് തന്നെയാണ് മനസ്സിലാക്കി തരുന്നത്. ഗീതയിലും ആരംഭത്തിലും അവസാനത്തിലും ഈ കാര്യം വരുന്നുണ്ട് - മന്മനാ ഭവ. പദവി നേടുന്നതിന് വേണ്ടി പഠിപ്പിക്കുന്നു. നിങ്ങൾ രാജാവാകുന്നതിന് വേണ്ടി ഇപ്പോൾ പുരുഷാർത്ഥം ചെയ്യും

കയാണ്. മറ്റു ധർമ്മത്തിലുള്ളവർക്കും മനസ്സിലാക്കി കൊടുക്കുന്നു- അവർ യഥാക്രമത്തിൽ വരുന്നു, ധർമ്മ സ്ഥാപകരുടെ പിന്നാലെ ബാക്കി എല്ലാവർക്കും വരേണ്ടി വരുന്നു. അവർക്ക് രാജപദവിയുടെ കാര്യമില്ല. ഒരേയൊരു ഗീതാ ശാസ്ത്രം മാത്രമാണ് വളരെ മഹിമയുള്ളത്. ഭാരതത്തിൽ തന്നെയാണ് ബാബ വന്ന് കേൾപ്പിക്കുന്നതും എല്ലാവരുടെയും സദ്ഗതി ചെയ്യുന്നതും. ആ ധർമ്മസ്ഥാപകർ ആരാണോ വരുന്നത്, അവർ മരിച്ചശേഷം വലിയ വലിയ തീർത്ഥസ്ഥാനങ്ങൾ പണിയുന്നു. വാസ്തവത്തിൽ എല്ലാവരുടെയും തീർത്ഥസ്ഥാനം പരിധിയില്ലാത്ത ബാബ വരുന്ന ഈ ഭാരതം തന്നെയാണ്. ബാബ ഭാരതത്തിൽ തന്നെയാണ് വന്ന് എല്ലാവരുടെയും സദ്ഗതി ചെയ്യുന്നത്. ബാബ പറയുന്നു എന്നെ ലിബറേറ്റർ, ഗൈഡ് എന്നെല്ലാം പറയാറുണ്ടല്ലോ. ഞാൻ നിങ്ങളെ ഈ പഴയ ലോകം, ദുഃഖത്തിന്റെ ലോകത്തിൽ നിന്ന് മോചിപ്പിച്ച് ശാന്തിയാമം, സുഖയാമത്തിലേക്ക് കൂട്ടിക്കൊണ്ട് പോകുന്നു. കൂട്ടികൾക്കറിയാം ബാബ നമ്മേ ശാന്തിയാമം, സുഖയാമത്തിലേക്ക് കൊണ്ടു പോകും. ബാക്കി എല്ലാവരും ശാന്തിയാമത്തിൽ പോകും. ബാബ വന്ന് ദുഃഖത്തിൽ നിന്ന് മോചിപ്പിക്കുന്നു. ബാബയ്ക്ക് ജനന മരണമില്ല. ബാബ വരും പിന്നീട് തിരിച്ച് പോകും. ബാബ മരിച്ചു പോയി എന്ന് ഒരിക്കലും പറയില്ല. ശിവാനന്ദനെക്കുറിച്ച് പറയും ശരീരം ഉപേക്ഷിച്ചു, പിന്നീട് ക്രിയാകർമ്മം ചെയ്യുന്നു. ഈ ബാബ പോയികഴിഞ്ഞാൽ പിന്നെ ഇവരുടെ ക്രിയാകർമ്മം, ചടങ്ങ് മുതലായവയൊന്നും തന്നെ ചെയ്യുന്നില്ല. ബാബയുടെ വരവ് തന്നെ അറിയാൻ പറ്റില്ല. ക്രിയാകർമ്മം മുതലായവയുടെ കാര്യം തന്നെയില്ല. ബാക്കി എല്ലാ മനുഷ്യരുടെയും ക്രിയാകർമ്മം ചെയ്യുന്നു. ബാബയുടെ ക്രിയാകർമ്മം നടത്താറില്ല, ബാബയ്ക്ക് ശരീരം തന്നെയില്ല. സത്യയുഗത്തിൽ ഈ ജ്ഞാനം, ഭക്തിയുടെ കാര്യങ്ങളുണ്ടായിരിക്കില്ല. ഇത് ഇപ്പോഴാണ് നടക്കുന്നത് ബാക്കി എല്ലാവരും ഭക്തി തന്നെയാണ് പഠിപ്പിക്കുന്നത്. പകുതി കല്പം ഭക്തിയാണ് പിന്നീട് പകുതി കല്പത്തിന് ശേഷം ബാബ വന്ന് ജ്ഞാനത്തിന്റെ സമ്പത്ത് നൽകുന്നു. ജ്ഞാനമൊന്നും അവിടെ കൂടെ വരുന്നില്ല. അവിടെ ബാബയെ ഓർമ്മിക്കുന്നതിന്റെ ആവശ്യം തന്നെ വരുന്നില്ല. മുക്തിയിലാണ്. അവിടെ ഓർമ്മിക്കേണ്ടതിന്റെ ആവശ്യമുണ്ടോ? ദുഃഖത്തിന്റെ പരാതി അവിടെ ഉണ്ടാകുന്നേയില്ല. ഭക്തിയും ആദ്യം അവിടുത്തെ ചരിയുമാകുന്നു. ഈ സമയമാണെങ്കിൽ അതി വ്യഭിചാരി ഭക്തിയാണ്, ഇതിനെ കടുത്ത നരകമെന്ന് പറയുന്നു. തികച്ചും തീക്ഷ്ണത്തിലും തീക്ഷ്ണമായ നരകമാണ് പിന്നീട് ബാബ വന്ന് തീക്ഷ്ണമായ സ്വർഗ്ഗമുണ്ടാക്കുന്നു. ഈ സമയം 100 ശതമാനം ദുഃഖമാണ്, പിന്നീട് 100 ശതമാനം സുഖ ശാന്തിയുണ്ടാകും. ആത്മാവ് പോയി തന്റെ വീട്ടിൽ വിശ്രമിക്കും. മനസ്സിലാക്കി കൊടുക്കാൻ വളരെ എളുപ്പമാണ്. ബാബ പറയുന്നു ഞാൻ വരുന്നത് തന്നെ പുതിയ ലോകത്തിന്റെ സ്ഥാപന ചെയ്ത് പഴയ ലോകത്തിന്റെ വിനാശം നടത്തേണ്ടപ്പോഴാണ്. ഇത്രയും കാര്യങ്ങൾ കേവലം ഒരാൾ മാത്രമല്ല ചെയ്യുക. അനേകം സഹായികൾ വേണം. ഈ സമയം നിങ്ങൾ ബാബയുടെ സഹായി കൂട്ടികളാണ്. മുഴുവൻ ഭാരതത്തിന്റെയും സത്യമായ സേവനം ചെയ്യുകയാണ്. സത്യമായ ബാബ സത്യമായ സേവനം പഠിപ്പിക്കുന്നു. തന്റെയും, ഭാരതത്തിന്റെയും വിശ്വത്തിന്റെയും മംഗളം ചെയ്യുകയാണ്. ബാബ എത്ര താല്പര്യത്തോടെയാണ് സർവ്വരുടെയും സദ്ഗതി ചെയ്യുന്നത്. ഇപ്പോഴും തീർച്ചയായും സർവ്വരുടെയും സദ്ഗതിയുണ്ടാകണം. ഇതാണ് ശുദ്ധ അഹങ്കാരം, ശുദ്ധമായ ഭാവന.

നിങ്ങൾ സത്യം സത്യമായ സേവനം ചെയ്യുകയാണ് - പക്ഷെ ഗുപ്തമായി. ആത്മാവ് ശരീരത്തിലൂടെ ചെയ്യുകയാണ്. നിങ്ങളോട് അനേകം പേർ ചോദിക്കുന്നുണ്ട് - ബി.കെ.യുടെ ഉദ്ദേശ്യമെന്താണ്? പറയൂ ബി.കെ.യുടെ ഉദ്ദേശ്യമാണ് സത്യയുഗീ സുഖ-ശാന്തിയുടെ സ്വരാജ്യസ്ഥാപന ചെയ്യൽ. നമ്മൾ ഓരോ 5000 വർഷങ്ങൾക്കു ശേഷവും ശ്രീമതത്തിലൂടെ വിശ്വത്തിൽ ശാന്തി സ്ഥാപിച്ച് വിശ്വ ശാന്തിയുടെ പ്രൈസ് നേടുന്നു. എങ്ങനെയാണോ രാജാവും റാണിയും അതേപോലെ പ്രജയും സമ്മാനം നേടുന്നു. നരകവാസിയിൽ നിന്ന് സ്വർഗ്ഗവാസിയാവുക എന്താ ചെറിയ സമ്മാനമാണോ! അവർ പീസ് പ്രൈസ് നേടി സന്തോഷിച്ചുകൊണ്ടിരിക്കുന്നു, ഒന്നും തന്നെ ലഭിക്കുന്നില്ല. സത്യം സത്യമായ സമ്മാനം, വിശ്വത്തിലെ ചക്രവർത്തിയുടെ, ഇപ്പോൾ ബാബയിൽ നിന്ന് എടുത്തുകൊണ്ടിരിക്കുകയാണ്. പറയാറുണ്ടല്ലോ ഭാരതം നമ്മുടെ ഉന്നത ദേശമാണ്. എത്ര മഹിമയാണ് ചെയ്യുന്നത്. എല്ലാവരും മനസ്സിലാക്കുന്നു നമ്മൾ ഭാരതത്തിന്റെ അധികാരിയാണ്, പക്ഷെ എവിടെയാണ് അധികാരി. ഇപ്പോൾ നിങ്ങൾ ബാബയുടെ ശ്രീമതത്തിലൂടെ രാജ്യത്തിന്റെ സ്ഥാപന ചെയ്യുകയാണ്. ആയുധത്തിന്റെയൊന്നും കാര്യമേയില്ല. ദൈവിക ഗുണം ധാരണ ചെയ്യുന്നു അതുകൊണ്ട് നിങ്ങളുടെ തന്നെയാണ് മഹിമയും പുജയും. അംബയെ നോക്കൂ എത്ര പുജയാണുണ്ടാവുന്നത്. പക്ഷെ അംബ ആരാണ്, ബ്രാഹ്മണനാണോ ദേവത യാണോ..... ഇതും അറിയുകയില്ല. അംബ, കാളി, ദുർഗ്ഗ, സരസ്വതി മുതലായ.....അങ്ങനെ അനേകം പേരുകളുണ്ട്. ഇവിടെയും താഴെ അംബയുടെ ചെറിയൊരു ക്ഷേത്രമുണ്ട്. അംബയ്ക്ക് അനേകം കൈകൾ നൽകിയിരിക്കുന്നു. അങ്ങനെയാണോ തന്നെയില്ല. ഇതിനെയാണ് പറയുന്നത് അന്ധവിശ്വാസം. ക്രിസ്തു, ബുദ്ധൻ മുതലായവർ വന്നു, അവരെല്ലാം അവരവരുടെ ധർമ്മത്തിന്റെ സ്ഥാപന ചെയ്തു, മാസവും തിയ്യതിയും എല്ലാ പറയുന്നുണ്ട്. അവിടെ

അന്ധവിശ്വാസത്തിന്റെയൊന്നും കാര്യമില്ല. ഇവിടെ ഭാരതവാസികൾക്ക് ഒന്നും തന്നെയറിയില്ല - നമ്മുടെ ധർമ്മം എപ്പോൾ ആർ സ്ഥാപിച്ചു? അതുകൊണ്ട് അന്ധവിശ്വാസമെന്ന് പറയപ്പെടുന്നു. ഇപ്പോൾ നിങ്ങൾ പുജാരിയാണ് പിന്നീട് പുജ്യരാകുന്നു. നിങ്ങളുടെ ആത്മാവ് പുജനീയമാകുമ്പോൾ ശരീരവും പുജനീയമാകുന്നു. നിങ്ങളുടെ ആത്മാവിനും പുജയുണ്ടാവുന്നു പിന്നീട് ദേവതയാകുമ്പോഴും പുജയുണ്ടാവുന്നു. ബാബയാണെങ്കിൽ നിരാകാരനാണ്. ബാബ സദാ പുജ്യനാണ്. ബാബ ഒരിക്കലും പുജാരിയാവുന്നില്ല. നിങ്ങൾ കുട്ടികളെ തന്നെയാണ് പറയുന്നത് താങ്കൾ തന്നെയാണ് പുജ്യരും താങ്കൾ തന്നെയാണ് പുജാരിയും. ബാബയാണെങ്കിൽ സദാ പുജ്യനാണ്, ഇവിടെ വന്ന് ബാബ സത്യമായ സേവനം ചെയ്യുന്നു. എല്ലാ വർക്കും സദ്ഗതി നൽകുന്നു. ബാബ പറയുകയാണ് - ഇപ്പോൾ സ്വയം ആത്മാവാണെന്ന് മനസ്സിലാക്കി എന്നെ മാത്രം ഓർമ്മിക്കൂ. വേറെ ഒരു ദേഹധാരിയേയും ഓർമ്മിക്കരുത്. ഇവിടെയാണെങ്കിലോ വലിയ വലിയ ലക്ഷാധിപതിയും കോടിപതിയും പോയി അള്ളാഹു അള്ളാഹുവെന്ന് പറയുന്നു. എത്ര അന്ധ വിശ്വാസമാണ്. ബാബ നിങ്ങൾക്ക് ഹം സോയുടെ അർത്ഥവും മനസ്സിലാക്കി തന്നിട്ടുണ്ട്. അവരാണെങ്കിൽ പറയുകയാണ് ശിവോഹം, ആത്മാവ് തന്നെയാണ് പരമാത്മാവ്. ഇപ്പോൾ ബാബ തെറ്റ് തിരുത്തി പറഞ്ഞു തന്നു. ഇപ്പോൾ തീരുമാനിക്കൂ, ഭക്തിമാർഗ്ഗത്തിൽ ശരിയായതാണോ കേട്ടത്, അതോ നമ്മൾ പറയുന്നതാണോ ശരി? ഹം സോയുടെ അർത്ഥം വളരെ വിസ്താരമുള്ളതാണ്. നമ്മൾ തന്നെയാണ് ബ്രാഹ്മണർ, ദേവത, ക്ഷത്രിയർ. ഇപ്പോൾ ഹം സോയുടെ അർത്ഥം ഏതാണ് ശരി? നമ്മൾ ആത്മാവ് ചക്രത്തിൽ അങ്ങനെ വരുന്നു. വിരാട രൂപത്തിന്റെ ചിത്രവുമുണ്ട്, ഇതിൽ കൂടുതൽ ബ്രാഹ്മണർക്കും ബാബയ്ക്കും കാണിക്കുന്നില്ല. ദേവതകൾ എവിടെ നിന്ന് വന്നു? ജന്മം എവിടെ നിന്ന് ഉണ്ടായി? കലിയുഗത്തിലാണെങ്കിൽ ശുഭ്ര വർണ്ണമാണ്. സത്യയുഗത്തിൽ പെട്ടെന്നെങ്ങനെ ദേവതാ വർണ്ണമുണ്ടായി? ഒന്നും മനസ്സിലാക്കുന്നില്ല. ഭക്തിമാർഗ്ഗത്തിൽ എത്രയാണ് മനുഷ്യർ കൂടുങ്ങിക്കൊണ്ടിരിക്കുന്നത്. ചിലർ ഗ്രന്ഥം പഠിച്ചു, ചിന്ത വന്നു, ക്ഷേത്രമുണ്ടാക്കി മതി പിന്നെ ഇരുന്ന് ഗ്രന്ഥം കേൾപ്പിക്കും. അനേകം പേർ വരുന്നു, അനേകം ഫോളോവേഴ്സ് ഉണ്ടാകുന്നു. ഫലം ഒന്നും തന്നെയുണ്ടാവുന്നില്ല. അനേകം കടകൾ തുറക്കുന്നു. ഇപ്പോൾ ഈ എല്ലാ കടയും ഇല്ലാതാകും. ഈ കച്ചവടം മുഴുവൻ ഭക്തിമാർഗ്ഗത്തിലാണ്, ഇതിലൂടെ ഒരുപാട് ധനം സമ്പാദിക്കുന്നു. സന്യാസിമാർ പറയുന്നു ഞങ്ങൾ ബ്രഹ്മയോഗി, തത്വയോഗികളാണ്. അതേപോലെ ഭാരതവാസികൾ വാസ്തവത്തിൽ ദേവീ ദേവതാ ധർമ്മത്തിലേതാണ് പക്ഷെ ഹിന്ദു ധർമ്മമെന്ന് വിളിക്കപ്പെട്ടു. അതുപോലെ ബ്രഹ്മം എന്നത് ആത്മാക്കൾ വസിക്കുന്ന തത്വമാണ്, അവർ പിന്നീട് ബ്രഹ്മ ജ്ഞാനി, തത്വ ജ്ഞാനിയെന്ന് പേര് വെച്ചിരിക്കുന്നു. അല്ലായെങ്കിൽ ബ്രഹ്മതത്വമാണല്ലോ വസിക്കാനുള്ള സ്ഥാനം. അതിനാൽ ബാബ മനസ്സിലാക്കി തരുകയാണ് എത്ര വലിയ തെറ്റാണ് ചെയ്തിരിക്കുന്നത്. ഇതെല്ലാം ഭ്രമമാണ്. ഞാൻ വന്ന് എല്ലാ ഭ്രമവും ദുരീകരിക്കുന്നു. ഭക്തിമാർഗ്ഗത്തിൽ പറയുന്നുമുണ്ട് അല്ലയോ പ്രഭു അങ്ങയുടെ ഗതിയും വഴിയും വേറിട്ടതാണ്. ഗതിയൊന്നും ആർക്കും ചെയ്യാൻ സാധിക്കില്ല. നിർദ്ദേശങ്ങളാണെങ്കിൽ അനേകാനേകം ലഭിക്കുന്നു. ഇവിടുത്തെ മതം എത്ര അത്ഭുതമാണ് ചെയ്യുന്നത്. മുഴുവൻ വിശ്വത്തെയും മാറ്റുന്നു.

ഇപ്പോൾ നിങ്ങൾ കുട്ടികളുടെ ബുദ്ധിയിലുണ്ട്, ഇത്രയും എല്ലാ ധർമ്മവും എങ്ങനെ വരുന്നു! പിന്നീട് ആത്മാക്കൾ എങ്ങനെയാണ് അവരവരുടെ സെക്ഷനിൽ പോയിരിക്കുന്നത്. ഇതെല്ലാം ഡ്രാമയിലടങ്ങിയിട്ടുള്ളതാണ്. ഇതും കുട്ടികൾക്കറിയാം - ദിവ്യദൃഷ്ടി ദാതാവ് ഒരേയൊരു ബാബ മാത്രമാണ്. ബാബയോട് പറയുകയാണ് - ഈ ദിവ്യദൃഷ്ടിയുടെ താക്കോൽ ഞങ്ങൾക്ക് നൽകുകയാണെങ്കിൽ ഞങ്ങൾ ആർക്കെങ്കിലും സാക്ഷാത്ക്കാരം ചെയ്യിക്കാം. പറയുകയാണ് - ഇല്ല, ഈ താക്കോൽ ആർക്കും ലഭിക്കുക സാധ്യമല്ല. അതിന് പകരം നിങ്ങൾക്ക് പിന്നീട് വിശ്വത്തിന്റെ ചക്രവർത്തി പദവി നൽകാം. ഞാൻ എടുക്കുന്നില്ല. എന്റെ പാർട്ടാണ് സാക്ഷാത്ക്കാരം ചെയ്യിക്കുന്നതിന്റെ. സാക്ഷാത്ക്കാരമുണ്ടാകുന്നതിലൂടെ വളരെ സന്തോഷിക്കുന്നു. ഒന്നും തന്നെ ലഭിക്കുന്നില്ല. സാക്ഷാത്ക്കാരത്തിലൂടെ ആരെങ്കിലും നിരോധിയായി മാറുകയോ അല്ലെങ്കിൽ ധനം ലഭിക്കുകയോ ചെയ്യുന്നില്ല. ഇല്ല, മീരയ്ക്ക് സാക്ഷാത്ക്കാരമുണ്ടായി പക്ഷെ മുക്തി ലഭിച്ചില്ല. മനുഷ്യർ മനസ്സിലാക്കുന്നു അവർ വസിക്കുന്നത് തന്നെ വൈകുണ്ഠത്തിലാണ്. പക്ഷെ വൈകുണ്ഠം കൃഷ്ണപുരി എവിടെയാണ്. ഇതെല്ലാം സാക്ഷാത്ക്കാരമാണ്. ബാബയിരുന്ന് എല്ലാ കാര്യങ്ങളും മനസ്സിലാക്കി തരുന്നു. ബ്രഹ്മാബാബക്കും ആദ്യമാദ്യം വിഷ്ണുവിന്റെ സാക്ഷാത്ക്കാരമുണ്ടായി അപ്പോൾ വളരെയധികം സന്തോഷമുണ്ടായി. അദ്ദേഹവും അപ്പോൾ കാണുകയാണ് ഞാൻ മഹാരാജാവാകുന്നു. വിനാശവും കണ്ടു പിന്നീട് രാജ്യഭാഗ്യവും കണ്ടു അപ്പോൾ നിശ്ചയമുണ്ടായി ഓഹോ! ഞാൻ വിശ്വത്തിന്റെ അധികാരിയായി മാറുന്നു. ബാബയുടെ പ്രവേശനം ഉണ്ടായി. അത്രമാത്രം ബാബാ ഇതെല്ലാം അങ്ങ് എടുത്തോളൂ, എനിക്കാണെങ്കിൽ വിശ്വത്തിന്റെ ചക്രവർത്തി പദവിയാണാവശ്യം. നിങ്ങളും ഈ കച്ചവടത്തിനാണല്ലോ വന്നത്. ആരാണോ ജ്ഞാനമെടുക്കുന്നത് പിന്നീട് അവരുടെ ഭക്തി ഇല്ലാതാകുന്നു. ശരി!

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും ബാല്യദാസ്യങ്ങളുടെ സ്നേഹ സ്മരണകളും പുലർക്കാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

**ധാരണയ്ക്കുള്ള മുഖ്യ സാരം :-**

1. ദൈവിക ഗുണങ്ങൾ ധാരണ ചെയ്ത് ശ്രീമതത്തിലൂടെ ഭാരതത്തിന്റെ സത്യമായ സേവനം ചെയ്യണം. തന്റെയും ഭാരതത്തിന്റെയും മുഴുവൻ വിശ്വത്തിന്റെയും മംഗളം വളരെ വളരെ താൽപര്യത്തോടെ ചെയ്യണം.
2. ഡ്രാമയുടെ അനാദി അവിനാശി പാർട്ടിനെ യഥാർത്ഥമായി മനസ്സിലാക്കി, ഒരിക്കലും സമയം നഷ്ടപ്പെടുത്തുന്ന പുരുഷാർത്ഥം ചെയ്യരുത്. വ്യർത്ഥമായ ചിന്തകൾ പോലും ഉണ്ടാവരുത്.

**വരദാനം:-** ഏകാഗ്രതയുടെ അഭ്യാസത്തിലൂടെ ഏകരസസ്ഥിതിയുണ്ടാക്കുന്ന സർവ്വ സിദ്ധിസ്വരൂപരായി ഭവിക്കട്ടെ.

എവിടെ ഏകാഗ്രതയുണ്ടോ അവിടെ സ്വതവേ ഏകരസസ്ഥിതിയുണ്ടാകും. ഏകാഗ്രതയിലൂടെ സങ്കല്പത്തിന്റെയും വാക്കിന്റെയും കർമ്മത്തിന്റെയും വ്യർത്ഥമാകൽ സമാപ്തമാകുകയും സമർത്ഥത(ശക്തി) കൈവരികയും ചെയ്യും. ഏകാഗ്രത അർത്ഥം ഒരേ സങ്കല്പത്തിൽ സ്ഥിതി ചെയ്യുക. ഒരു ബീജമാകുന്ന സങ്കല്പത്തിൽ മുഴുവൻ വൃക്ഷമാകുന്ന വിസ്താരവും അടങ്ങിയിട്ടുണ്ട്. ഏകാഗ്രതയെ വർദ്ധിപ്പിക്കൂ എങ്കിൽ സർവ്വ പ്രകാരത്തിലുമുള്ള ചഞ്ചലതകൾ സമാപ്തമാകും. സർവ്വ സങ്കല്പം, വാക്ക്, കർമ്മം ഇവ സഹജമായും സിദ്ധമാകും. ഇതിന് വേണ്ടി ഏകാന്തവാസിയാകൂ.

**സ്തോഗൻ:-** ഒരു തവണ പറ്റിയ തെറ്റിനെ വീണ്ടും വീണ്ടും ചിന്തിക്കുക അർത്ഥം കറയിൽ കറ പുരട്ടുക, അതിനാൽ കഴിഞ്ഞുപോയതിന് ബിന്ദുവിടൂ.